

## **Mistoqsija għal tweġiba bil-miktub E-002150/2024**

### **lill-Kummissjoni**

Artikolu 144 tar-Regoli ta' Proċedura

**Matjaž Nemeč (S&D), Tineke Strik (Verts/ALE), Barry Andrews (Renew), Catarina Vieira (Verts/ALE), Daniel Attard (S&D), Irena Joveva (Renew), Lynn Boylan (The Left), Cecilia Strada (S&D), Abir Al-Sahlani (Renew), Billy Kelleher (Renew), Thomas Bajada (S&D), Brando Benifei (S&D), Raphaël Glucksmann (S&D), Pierre Jovet (S&D), Marco Tarquinio (S&D), Aodhán Ó Ríordáin (S&D), Marc Botenga (The Left), Hana Jalloul Muro (S&D), Ana Miranda Paz (Verts/ALE), Murielle Laurent (S&D), Thijs Reuten (S&D), Chloé Ridet (S&D), Nora Mebarek (S&D), Eric Sargiacomo (S&D), Alessandra Moretti (S&D), Alex Agius Saliba (S&D), Evin Incir (S&D), Seán Kelly (PPE), Maria Walsh (PPE), Nina Carberry (PPE)**

Suġġett: Implimentazzjoni tal-opinjoni konsultattiva tal-QIĠ fir-rigward tal-kummerċ tal-UE ma' insedjamenti Iżraeljani illegali

L-Istati Membri kollha jaqblu li l-insedjamenti Iżraeljani huma illegali skont id-dritt internazzjonali u huma ostaklu għal soluzzjoni ta' żewġ stati, kif ikkonfermat mill-konkluzjonijiet tal-Kunsill Ewropew tat-22 ta' Marzu 2024<sup>1</sup>.

Meta tinnegozja mal-insedjamenti Iżraeljani illegali, l-UE mhux biss qed tappoġġja l-kontinwazzjoni tagħhom u l-abbużi li fuqhom huma bbażati, iżda qed tikser ukoll l-obbligi tagħha skont id-dritt internazzjonali.

Fid-19 ta' Lulju 2024, il-Qorti Internazzjonali tal-Ġustizzja (QIĠ) iddeċidiet<sup>2</sup> li l-istati huma obbligati "li jastjenu milli jidhlu f'negozjar ekonomiku jew kummerċjali ma' Iżrael fir-rigward tat-Territorju Palestinjan Okkupat jew partijiet minnu li jistgħu jistabbilixxu l-preżenza illegali tiegħu fit-territorju; ... u biex jieħdu passi biex jipprevjenu relazzjonijiet kummerċjali jew ta' investiment li jgħinu fiż-żamma tas-sitwazzjoni illegali maħluqa minn Iżrael fit-Territorju Palestinjan Okkupat".

Il-politika attwali tal-UE ta' differenzjazzjoni<sup>3</sup>, li abbażi tagħha l-prodotti magħmula fl-insedjamenti Iżraeljani mhumiex koperti mill-Ftehim ta' Assoċjazzjoni UE-Iżrael iżda huma kummerċjalizzati permezz ta' "arrangament tekniku", ma tikkonformax mal-obbligi stabbiliti mill-QIĠ, liema obbligi jehtieġu projbizzjoni ġenerali fuq il-kummerċ mal-insedjamenti.

Il-Kummissjoni se tikkonforma mal-obbligi tagħha skont id-dritt internazzjonali u tipprojbixxi b'mod urġenti l-kummerċ kollu mal-insedjamenti Iżraeljani illegali?

Imressqa: 17.10.2024

<sup>1</sup> Il-paragrafu 26, <https://data.consilium.europa.eu/doc/document/ST-7-2024-INIT/mt/pdf>

<sup>2</sup> Il-paragrafu 278, <https://www.icj-cij.org/sites/default/files/case-related/186/186-20240719-adv-01-00-en.pdf>.

<sup>3</sup> [https://policy.trade.ec.europa.eu/eu-trade-relationships-country-and-region/countries-and-regions/israel\\_mt](https://policy.trade.ec.europa.eu/eu-trade-relationships-country-and-region/countries-and-regions/israel_mt)